

कोलकाता की जीत, प्लेऑफ की आस बरकरार

148 रन के लक्ष्य को केकेआर ने 19 ओवर में हासिल किया

कोलकाता 20 मई, आईपीएल 2026 के बेहद अहम मुकाबले में कोलकाता नाइट राइडर्स ने मुंबई इंडियंस को चार विकेट से हराकर प्लेऑफ की अपनी उम्मीदों को जिंदा रखा. इंडन गार्डन्स में खेले गए इस मुकाबले में केकेआर ने 148 रन के लक्ष्य को संघर्षपूर्ण अंदाज में हासिल किया. मनीष पांडे की जिम्मेदार पारी, रोमन पॉवेल की आक्रामक बल्लेबाजी और अंत में रिकू सिंह की संयमित बल्लेबाजी ने टीम को जीत तक पहुंचाया. वहीं, मुंबई इंडियंस के गेंदबाजों ने बीच के ओवरों में मुकाबले को रोमांचक जरूर बना दिया, लेकिन टीम जीत से दूर रह गई.

टांस जीतकर पहले गेंदबाजी करने उतरी कोलकाता की टीम ने शुरुआत से ही मुंबई के बल्लेबाजों पर दबाव बनाए रखा. मुंबई की शुरुआत उम्मीद के मुताबिक नहीं रही और नियमित अंतराल पर विकेट गिरते रहे. तिलक वर्मा ने संभलकर बल्लेबाजी करते हुए 20 रन बनाए, जबकि कसान हार्दिक पांड्या ने कुछ अच्छे शॉट लगाकर 26 रन की पारी खेली. हालांकि दोनों बल्लेबाज बड़ी साझेदारी नहीं बना सके.



मुंबई की ओर से अंत में कार्बिन बॉश ने उपयोगी बल्लेबाजी की और नाबाद 32 रन बनाकर टीम को सम्मानजनक स्कोर तक पहुंचाया. विल जैक्स ने 14 रन का योगदान दिया, लेकिन टीम 20 ओवर में आठ विकेट पर 147 रन ही बना सकी. कोलकाता के गेंदबाजों ने अनुशासित प्रदर्शन किया. सौरभ, कैमरन ग्रीन और कार्तिक त्यागी

ने दो-दो विकेट हासिल किए, जबकि सुनील नरेन को एक सफलता मिली. 148 रन के लक्ष्य का पीछा करने उतरी केकेआर की शुरुआत भी अच्छी नहीं रही. फिन एलन जल्दी आउट होकर पवेलियन लौट गए. इसके बाद अजिंक्य रहाणे और मनीष पांडे ने पारी संभालने की कोशिश की. रहाणे 21 रन बनाकर आउट हुए, लेकिन मनीष पांडे ने एक

छोर संभाले रखा. उन्होंने शानदार बल्लेबाजी करते हुए 33 गेंदों में 45 रन बनाए. हालांकि वह अर्धशतक से चूक गए और जसप्रीत बुमराह की गेंद पर बोल्ट हो गए. मनीष के आउट होने के बाद रोमन पॉवेल ने तेजी से रन बढ़ते और मैच को कोलकाता की तरफ मोड़ दिया. पॉवेल ने 30 गेंदों में 40 रन की अहम पारी खेली.

प्लेऑफ की दौड़ में कोलकाता

उन्होंने दबाव के समय बड़े शॉट लगाए और रनगति को बनाए रखा. दूसरी ओर रिकू सिंह ने संयम के साथ बल्लेबाजी की और अंत तक टिके रहे. मुंबई के गेंदबाजों ने मुकाबले में वापसी की पूरी कोशिश की. कार्बिन बॉश ने महत्वपूर्ण विकेट निकालकर केकेआर पर दबाव बनाया, जबकि बुमराह ने भी सधी हुई गेंदबाजी की. गजनफर ने भी बीच के ओवरों में विकेट चटकाए, लेकिन लक्ष्य छेटा होने के कारण मुंबई की टीम मैच पर पूरी तरह पकड़ नहीं बना सकी. अंतिम ओवरों में केकेआर ने संभलकर बल्लेबाजी की और चार विकेट शेष रहते मुकाबला अपने नाम कर लिया. इस जीत के साथ कोलकाता ने प्लेऑफ की दौड़ में खुद को बनाए रखा है. टीम के खाते में अहम दो अंक जुड़े हैं और अब उसकी नजर अगले मुकाबलों पर रहेगी. वहीं मुंबई इंडियंस के लिए यह हार निराशाजनक रही. टीम पहले ही प्लेऑफ की दौड़ से बाहर हो चुकी थी, लेकिन जीत के साथ सीजन खत्म करने की उम्मीदों को झटका लगा. इंडन गार्डन्स में मिली इस जीत से केकेआर के खिलाड़ियों और फैंस में उत्साह साफ नजर आया.

25वें ग्रैंड स्लैम के मिशन पर नोवाक जोकोविच

22वाँ बार उतरेंगे

सर्बियाई स्टार, पेरिस में शुरु की तैयारी

पेरिस, 20 मई पूर्व विश्व नंबर एक नोवाक जोकोविच रिकॉर्ड 25वें ग्रैंड स्लैम खिताब की तलाश में रौलांगैरो पहुंच चुके हैं. 38 वर्षीय सर्बियाई स्टार इस साल फ्रेंच ओपन में 22वाँ बार हिस्सा लेने जा रहे हैं और टूर्नामेंट शुरू होने से पहले ही चर्चा के केंद्र में हैं.

जोकोविच ने मंगलवार को प्रतिष्ठित कोर्ट फिलिप-चैट्रियर पर जर्मनी के स्टार खिलाड़ी अलेक्सेंडर जवेरेव के साथ अभ्यास किया. क्ले कोर्ट सीजन में यह उनका दूसरा टूर्नामेंट होगा. इससे पहले उन्होंने रोम मास्टर्स में वापसी की थी, लेकिन दूसरे दौर में क्रोएशिया के युवा खिलाड़ी डिनो से हारकर बाहर हो गए थे.



सर्बियाई दिग्गज ने मार्च में इंडियन वेल्स में जैक ड्रेपर के खिलाफ हार के बाद लंबे समय तक कोर्ट से दूरी बनाई थी. हालांकि अब उनका पूरा फोकस रौलांगैरो पर है, जहां उन्होंने अपने करियर में शानदार सफलता हासिल की है.

उन्होंने 2016, 2021 और 2023 में ट्रॉफी अपने नाम की थी. इसके अलावा वह इस टूर्नामेंट में सात बार फाइनल तक पहुंचे हैं और वले कोर्ट पर 101 मुकाबले जीत चुके हैं. पिछले साल उनका अभियान सेमीफाइनल में खत्म हुआ था, जहां उन्हें इटली के स्टार खिलाड़ी सिनेर ने हराया था. इस सीजन में जोकोविच का प्रदर्शन उतार-चढ़ाव भरा रहा है. वह ऑस्ट्रेलियन ओपन के फाइनल तक पहुंचे थे, लेकिन खिताबी मुकाबले में स्टेन के युवा

एक नजर में

शार्दुल के अनुभव के साथ उतरेंगे इंगल स्ट्राइकर्स

ठाणे (महाराष्ट्र). एक जून से मुंबई में आयोजित हो रही टी20 मुंबई लीग 2026 के आगामी संस्करण के लिए इंगल ठाणे स्ट्राइकर्स ने अपनी टीम की घोषणा कर दी है. इंगल ठाणे स्ट्राइकर्स ने इस बार भी भारत के अनुभवी गेंदबाज शार्दुल ठाकुर पर भरोसा जताया है. पिछली बार टीम मामूली अंतर से फाइनल



में पहुंचने से चूक गई थी, लेकिन इस बार टीम का संयोजन पहले से अधिक मजबूत नजर आ रहा है. इंगल ठाणे स्ट्राइकर्स की टीम में आदित्य विनोद गिरी, अमर्त्य राजे, अनुज विनोद गिरी, अथर्व अंकोलकर, अयान मोहित जैन, एकनाथ दिनेश केरकर, कार्तिक मिथिलेश मिश्रा, मनन भाट, ओंकार तुकाराम तरमले, रोहन राजेंद्र घाग, साईराज पाटिल, शार्दुल ठाकुर, शशिकांत एकनाथ कदम, शाशवत योगेश जगताप, शॉन मोतीराम रोड्रिग्स, शिवांग लल्लन सिंह,

सिद्धान्त मनोज सिंह, सुमेइर सम्राट जावेरी, विनय सुरेश कुंवर और धनय पारेख शामिल हैं. टीम की घोषणा पर इंगल ठाणे स्ट्राइकर्स के मालिक विक्की रुपचंदानी ने कहा, 'हम इस सीजन के लिए तैयार की गई टीम से काफी संतुष्ट हैं. हमारी टीम में अनुभवी खिलाड़ियों के साथ ऐसे युवा खिलाड़ियों को शामिल किया गया है, जो बड़े मैच पर खुद को साबित करने के लिए उत्साहित हैं. पिछले संस्करण में सेमीफाइनल तक पहुंचने के बाद इस बार हमारा लक्ष्य एक

ऑरेंज कैप पर वैभव सूर्यवंशी का कब्जा

जयपुर. इंडियन प्रीमियर लीग (आईपीएल) 2026 की ऑरेंज कैप की दौड़ में मंगलवार को राजस्थान रॉयल्स (आरआर) और लखनऊ सुपर जायंट्स (एलएसजी) के बीच खेले गये मुकाबले में पहले मिचेल मार्श और फिर वैभव सूर्यवंशी ने कब्जा मिचेल मार्श एक सप्ताह पहले सर्वाधिक रन बनाने वाले बल्लेबाजी की सूची में आसपास भी नहीं थे आरआर के खिलाफ 57 गेंदों पर 96 रनों की पारी और इससे पहले अपनी पिछली दो पारियों में 111 और 90 रन बनाकर वह 563 रनों के साथ इस सूची में शीर्ष पर पहुंच गए. लेकिन वह शीर्ष स्थान पर अधिक देर नहीं रह पाए, क्योंकि अब नंबर वैभव सूर्यवंशी का था. वैभव सूर्यवंशी न एक बार फिर आक्रामक पारी खेली. सूर्यवंशी ने इसी सीजन जयपुर में सनराइजर्स हैदराबाद के खिलाफ 37 गेंदों पर 103 रनों की पारी खेली थी लेकिन आरआर वह मैच हार गई थी. हालांकि इस मुकाबले में सूर्यवंशी ने 38 गेंदों पर 93 रनों की पारी खेली और आरआर ने प्लेऑफ के लिए अपना दावा मजबूत कर लिया. वैभव सूर्यवंशी ने धीमी शुरुआत की. लेकिन जल्द ही उनके बल्ले से बड़े शॉट्स आने लगे और मात्र 23 गेंदों पर उन्होंने अपना अर्धशतक पूरा कर लिया. अपनी पारी के समापन के बाद सूर्यवंशी 579 रनों के साथ ऑरेंज कैप तालिका में शीर्ष पर पहुंच गए और 563 रनों के साथ मार्श दूसरे स्थान पर खिसक गए. एसआरएच के हाइनरिक वलासन अब तीसरे स्थान पर हैं जिन्होंने 555 रन बनाए हैं. इसके बाद गुजरात टाइटंस के साई सुदर्शन (554 रन) और शुभमन गिल (552 रन) हैं.

प्रेजेंटेशन में लखनऊ के लिए अपशब्द बोल गए पंत

जयपुर. कप्तान ऋषभ पंत लखनऊ सुपर जायंट्स की 13 मैचों में नौवीं हार के बाद पोस्ट मैच प्रेजेंटेशन में टीम के लिए अपशब्द बोल गए. आईपीएल 2026 में वे प्लेऑफ की दौड़ से बहुत पहले ही बाहर हो चुके हैं. टीम फ्रिंहाल अंक तालिका में सबसे नीचे है और अब इस सीजन के खत्म होने से पहले उन्हें सिर्फ एक आखिरी मैच की औपचारिकता पूरी करनी है. पंत शनिवार को पंजाब किंग्स के खिलाफ होने वाले मैच को लेकर पूछे गए सवाल का जवाब दे रहे थे, जब उन्होंने कहा, 'हम एक टीम के तौर पर गर्व महसूस करते हैं, चाहे अभी हमारी स्थिति कैसी भी हो. हमारी टीम जैसी है, हमें पता है कि हम जीत सकते हैं. चाहे कुछ भी हो, हम टीम और खिलाड़ी के तौर पर बहुत आत्मविश्वासी हैं. चीजें हमारे हिसाब से नहीं गई और ये सब जानते हैं, लेकिन इससे ये सच नहीं बदलता कि हम एक (अपशब्द) अच्छी टीम हैं.' एलएसजी की सबसे बड़ी समस्या उनकी बल्लेबाजी रही है. खुद पंत का सीजन बेहद खराब रहा है, जहां उन्होंने 12 पारियों में सात बार 20 या उससे कम रन बनाए. उनके आसपास के बड़े खिलाड़ी, जैसे-निकोलस पूरन भी फॉर्म में नहीं दिखे. यहां तक कि मिचेल मार्श, जिन्होंने हाल ही में शतक लगाया था और मंगलवार को 96 रन बनाए, उनका भी इस आईपीएल में आगाज धीमा रहा था. टीम डायरेक्टर टीम मुड़ी ने माना कि खासकर मध्य क्रम का खराब प्रदर्शन, टीम के इस औसत प्रदर्शन की बड़ी वजह रहा, जिसकी वजह से टीम लगातार अंक तालिका के निचले हिस्से में रही.



बीसीसीआई के घरेलू सीज़न में खेले जाएंगे 1,788 मैच

मुंबई, 20 मई भारतीय क्रिकेट कंट्रोल बोर्ड को भारतीय घरेलू सीज़न 2026-27 का शेड्यूल घोषित करते हुए खुशी हो रही है.

इस सीजन के दौरान, पुरुषों और महिलाओं के क्रिकेट में अलग-अलग आयु वर्गों और विस्तृत और बेहद प्रतियर्धी फ़ॉर्मेट में कुल 1,788 मैच खेले जाएंगे. इस सीजन में पुरुषों के क्रिकेट में सीनियर, अंडर23, अंडर19 और अंडर16 श्रेणियों में

टूर्नामेंट होंगे, साथ ही महिलाओं की सीनियर, अंडर23, अंडर19 और अंडर15 प्रतियोगिताओं का भी एक विस्तृत कैलेंडर होगा. घरेलू सीज़न की शुरुआत 23 अगस्त को प्रतिष्ठित दलीप ट्रॉफी से होगी. यह एक और विस्तृत और बेहद प्रतियर्धी कैलेंडर की शुरुआत का प्रतीक है, जो भारत में घरेलू क्रिकेट के मानकों को लगातार ऊँचा उठा रहा है.

सूर्यवंशी की बल्लेबाज़ी के मुरीद हुए लैंगर

जयपुर, 20 मई स्ट्रेलिया के लिए 100 से ज्यादा टेस्ट खेलेने वाले जस्टिन लैंगर, वैभव सूर्यवंशी की प्रतिभा से हैरान होने वालों की सूची में एक नया नाम बन गए हैं.

राजस्थान रॉयल्स (आरआर) को प्ले ऑफ की उम्मीदें जिंदा रखने के लिए लैंगर की कोचिंग वाली लखनऊ सुपर जायंट्स के खिलाफ 221 रन बनाने थे, लेकिन सूर्यवंशी ने 38 गेंदों में 93 रन बनाकर मैच को आसान बना दिया. जब वह आउट हुए, तब आरआर को जीत के लिए सिर्फ छह ओवर में सिर्फ 41 रन चाहिए थे. लैंगर ने सूर्यवंशी को लेकर विश्व क्रिकेट के लिए एक तरह की चेतावनी दे दी. उन्होंने कहा, '35 साल के क्रिकेट करियर में मैंने कई शानदार खिलाड़ी देखे हैं, लेकिन किसी युवा खिलाड़ी को इस तरह बल्लेबाजी करते देखना, सिर्फ आज नहीं बल्कि पूरे टूर्नामेंट में हैरान कर देने वाला है. पिछले मैच में मिचेल स्टार्क गेंदबाजी कर रहे थे और उनके चेहरे का भाव देखिएगा. सूर्यवंशी उन्हें मार रहे हैं और स्टार्क के चेहरे पर ऐसा भाव था जैसे- 'यह यहां क्या हो रहा है?' उन्होंने कहा, 'तो एक पूर्व बल्लेबाज होने के नाते मैं जानता हूं कि बल्लेबाजी कितनी मुश्किल होती है.



आईपीएल

सिएसके के लिए बेहद अहम मुकाबला, गिल-सुदर्शन से चेन्नई को बड़ा खतरा

टॉप-2 में जगह बनाने पर गुजरात टाइटंस की नजरें

अहमदाबाद, 20 मई आईपीएल 2026 में गुरुवार को गुजरात टाइटंस (जीटी) और चेन्नई सुपर किंग्स (सीएसके) के बीच सीज़न का 66वां मैच खेला जाएगा. जीटी की टीम प्लेऑफ के लिए पहले ही क्वालीफाई कर चुकी है. अब वो चाहेंगे कि अपने इस आखिरी लीग मैच को जीतकर 18 अंकों तक पहुंचा जाए, ताकि अंक तालिका में पहले या दूसरे स्थान पर फिनिश कर सकें.

वहीं सीएसके के लिए यह करो या मरो वाला मैच है. अगर वह इस मैच को जीतते हैं तो फिर प्लेऑफ की उम्मीदें जिंदा रहेंगी. हालांकि तब भी उन्हें दूसरी टीमों



की हार-जीत पर निर्भर रहना होगा. दोनों टीमों ने अभी तक 9 मैच आईपीएल में खेले हैं. जिसमें से पांच मैच जीटी ने जीते हैं और सीएसके ने चार मैच जीते हैं.

सीएसके के ओपनर्स के सामने सबसे बड़ी चुनौती कगिसो रबाडा और मोहम्मद सिराज की

होगी. इन दोनों ने इस सीजन वैसे भी पावरप्ले में जबरदस्त गेंदबाजी की है और संजू सैमसन और ऋतुराज गायकवाड़ के खिलाफ इनका रिकॉर्ड और भी शानदार रहा है. सिराज और गायकवाड़ आईपीएल में 8 बार आमने-सामने हुए हैं, जिसमें

गायकवाड़ सिर्फ 84 रन ही सिराज के खिलाफ बना पाए हैं और एक बार आउट हुए हैं. वहीं रबाडा ने टी20 में गायकवाड़ को 12 पारियों में तीन बार आउट किया है. इस दौरान गायकवाड़ 100 की स्ट्राइक रेट से सिर्फ 71 रन ही रबाडा के खिलाफ बना पाए हैं.

सैमसन के खिलाफ भी सिराज का रिकॉर्ड काफी बढ़िया रहा है. सिराज ने आईपीएल की आठ पारियों में तीन बार सैमसन को आउट किया है, जबकि इस दौरान सिराज के खिलाफ सैमसन 100 की स्ट्राइक रेट से सिर्फ 41 रन ही बना पाए हैं. वहीं रबाडा भी टी20 में सैमसन के ऊपर भारी

अकील के पास है गिल और बटलर का तोड़

जीटी के लिए उनके कप्तान शुभमन गिल और जॉस बटलर लय में हैं. पिछले मैच में भी इनके बीच अच्छी साझेदारी हुई थी. अगर इन्हें पवेलियन की राह दिखाई है तो फिर सीएसके को अकील हूसैन को खिलाना होगा, क्योंकि गिल और बटलर के खिलाफ अकील का रिकॉर्ड शानदार रहा है. टी20 में अकील ने गिल को छह पारियों में दो बार आउट किया है, जबकि गिल इस दौरान 108 की स्ट्राइक रेट से 39 रन ही अकील के खिलाफ बना पाए हैं. वहीं बटलर को अकील ने 16 पारियों में चार बार पवेलियन की राह दिखाई है. ऐसे में अगर अकील को अटैक पर लगाया जाता है तो फिर बटलर और गिल मुश्किल में आ सकते हैं. साई सुदर्शन इस सीजन काफी शानदार लय में हैं. वह ऑरेंज कैप जीतने के दावेदारों में हैं. वहीं सीएसके के खिलाफ भी उनका रिकॉर्ड शानदार रहा है. सीएसके के खिलाफ साई सुदर्शन ने छह पारियों में 64.3 के शानदार औसत से 386 रन बनाए हैं. इस दौरान उनका स्ट्राइक रेट भी 175 का रहा है.

पड़े हैं. दोनों पांच बार टी20 में आमने-सामने हुए हैं. इस दौरान सैमसन 132 की स्ट्राइक रेट से

सिर्फ 37 रन ही बना पाए हैं और तीन बार रबाडा ने उन्हें पवेलियन की राह दिखाई है.

मालविका बंसोड ने जर्मन ओलिंपियन यवोनी ली को ठीक एक घंटे में 21-17, 16-21, 21-9 से हराकर महिला सिंगल्स में भारत की दिलचस्पी बनाए रखी. अश्विमा चालिहा, क्वालिफायर से आगे बढ़कर, इंडोनेशिया की श्लिता रामाधनी विरुद्धान पर 21-16, 21-13 से जीत के साथ दूसरे राउंड में पहुंच गई. वहीं, अनमोल खरब को डेनमार्क की आदवी सीड लाइन होजमाक केजसर्फेल्ड के खिलाफ करीबी मुकाबले में 21-13, 16-21, 19-21 से हार का सामना करना पड़ा.

लैिनियर - दुनिया के 10वें नंबर के खिलाड़ी - के खिलाफ मैच के बीच में ही रिटायर होना पड़ा.

हम लॉर्ड्स में अपना पहला विश्वकप जीतना चाहते है: जेमिमा रोड्रिग्स

नयी दिल्ली, 20 मई भारतीय महिला टीम की स्टार ऑलराउंडर जेमिमा रोड्रिग्स ने कहा कि हम लॉर्ड्स में होने वाला आगामी टी-20 विश्वकप 2026 का फाइनल जीतना चाहते हैं.

यह पुरुष विश्वकप में भारत की पहली जीत की यादों के झरोखे के बाद एक सुखद अनुभूति होगी. लॉर्ड्स में 1983 के विश्वकप जीतने की यादें आज भी हर भारतीय के दिमाग में कौंधती हैं. इसी को लेकर रोड्रिग्स ने आईसीसी से कहा, 'कपिल देव और भारतीय पुरुष टीम ने वहां अपना पहला विश्व कप जीता था. हम वहां अपना पहला महिला टी-20 विश्व कप जीतना चाहेंगे. यह बहुत बढ़िया होगा.' भी ज्यादा समय नहीं हुआ जब रोड्रिग्स ने ऑस्ट्रेलिया के खिलाफ आईसीसी



महिला क्रिकेट वर्ल्ड कप सेमी-फाइनल में भारत को जीत दिलाने के लिए 134 गेंदों पर नाबाद 127 रन की अपनी जिंदगी की सबसे यादगार पारी खेली थी.

इस जीत के बाद भारत ने नवी मुंबई में एक शानदार रात में अपना पहला टाइटल जीता. रोड्रिग्स का मानना है कि इस जीत ने भारतीय टीम में इंग्लैंड और वेल्स में होने वाले आईसीसी महिला टी-20 विश्व कप में अपना सर्वश्रेष्ठ देने का पक्का इरादा भर दिया है.